

## بچوں کی دینی تعلیم..... اور ہماری ذمہ داری

اسلام نے زندگی گزانے کے سارے طور طریقے ہمیں سکھائے ہیں۔ خاص کر ایک اچھا اور مثالی گھرانہ کیسے تخلیل پاتا ہے۔ بہترین رہنمائی دی ہے۔ اچھے گھرانے کی شناخت ان کے بچوں سے ہوتی ہے۔ ان میں حسن معاشرت اسلامی آداب رکھنے کا اور دینداری نظر آئے تو بلا جھک پیرائے قائم ہو سکتی ہے کہ یہ ایک مثالی گھرانہ ہے۔

اس کی ابتداء یہوی کے انتخاب سے ہوتی ہے۔ شریک حیات اگر پڑھی لکھی، دیندار اور اخلاق حنس سے متصف ہو تو سمجھیے کہ اچھی شروعات ہیں۔ اسی لیے نبی کریم ﷺ نے ارشاد فرمایا ”تنکح المرأة لأربع لمالها ولجمالها ولحسبها ولدينيها فاظفر بذات الدين تربت بيداك“ ذات الدين کیوں فرمایا! اس لیے جو دین جانتی ہے وہی خاوند و بچوں کے حقوق جانتی ہے۔ اور اپنے فرائض سے آگاہ ہے۔

ایک اور روایت میں ہے آپ نے ارشاد فرمایا ”إذا جاءكَ كُمْ من ترِضُونَ دينهُ وَ خلقَهُ فَانكحوهُ إلَّا تفْعُلُوهُ تكُنْ فَتْحَةً فِي الْأَرْضِ وَ فَسَادًا“ (ترمذی) گویا یہوی کے انتخاب میں اس بات کا اہتمام کرو دیندار ہو تو انسان بہت سے مسائل سے فتح جاتا ہے۔ آپ ﷺ نے ارشاد فرمایا ”الدنيا متاح خير متاع الدنيا المراة الصالحة“ صالحة یہوی ہی بہترین متاع حیات ہے اور نیک بی بی ہی بچوں کی دینی تعلیم کا اہتمام کر سکتی ہے۔ بچے کی پہلی اکیڈمی ماں کی گود ہے۔ موجودہ سائنس نے تو یہ اعتراف کیا ہے کہ دوران حمل ماں کی سوچ بچے پر اثر انداز ہوتی ہے۔ اگر ماں کی سوچ اچھی اور پاکیزہ ہے تو اس کے اثرات نومولود پر ہو سکے۔ پیدائش کے بعد بھی بچے ماں کا دودھ پیتے ہیں۔ ہمارے اسلاف میں ایسی روایات ملتی ہیں کہ ماں کیں باوضو ہو کر ہی بچوں کو

دودھ پلاتیں اور کھانا پاکا تیں۔ اس کے بہترین نتائج حاصل ہوتے۔ پھر ایسی مائیں کہ دودھ پلاتے وقت قرآن حکیم کی تلاوت تسبیحات کرتی۔ جس کی آواز سے پچ ماںوس ہوتا۔ اور خاص کر جب بولنے کی کوشش کرتا تو اسے اللہ تعالیٰ کا نام سکھلایا جاتا۔ یہ محنت اور کوشش صرف وہ خاتون کر سکتی ہے جو خود دین سے محبت کرتی ہے۔ اور چاہتی ہے کہ اس کے پیچے بڑے ہو کر نیک صالح ہوئیں۔

یہاں ایک عجیب تقسیم بھی دیکھنے میں آتی ہے کہ بچوں کی تعلیم و تربیت صرف ماں کا کام ہے۔ جبکہ والد معاشر کا نہ ہے۔ اور بوقت ضرورت بچوں کو ڈرائے و ڈبکائے اور رعب ڈالے۔ حالانکہ یہ بات درست نہیں ہے۔ بچوں کی تعلیم و تربیت میں والدین کی مشترکہ جدوجہد ضروری ہے۔ ماں گھر کے ماحول میں تو بچوں پر نظر رکھتی ہے۔ لیکن گھر سے باہر یہ غرائب والد کی ذمہ داری ہے۔ اور خاص کر نماز پا جماعت اور دینی پروگرام میں ان کی شمولیت کو تلقینی بنانے میں والدین کردار ادا کر سکتا ہے۔

و یہ بھی چیخبرانہ طریقہ یہ ہے کہ والد بچوں کو دینی تعلیم دے اور خاص کران کے عقائد کی درستگی اور بندگی کی تلقین کرے۔ قرآن حکیم میں حضرت یعقوب علیہ السلام کے بارے میں ارشاد ہے۔ کہاں ہوں نے اپنی اولاد سے یہ سوال کیا تھا۔ ”ومَا تَعْبُدُونَ مِنْ بَعْدِي“ اور بچوں نے جواب دیا تھا ”نَعْبُدُ الْهَكَ وَالَّهُ أَبْإَكَ مِنْ قَبْلِ“ انہوں نے مزید تلقین فرمائی ”أَنَّ اللَّهَ أَصْطَفَى لِكُمُ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ“ گویا یہ فکر مندی تھی۔ کہ ان کی اولاد دین پر استقامت کا مظاہر کریں۔ اور اللہ تعالیٰ کے فرمان برادر ہیں یہاں تک کہ انہیں موت آئے۔ حضرت اسماعیل علیہ السلام کا وظیفہ بیکھیں ”كَانَ يَأْمُرُ أَهْلَهُ بِالصَّلَاةِ وَالزَّكَاةِ“ اپنے اہل خانہ کو نماز اور زکاۃ ادا کرنے کی تلقین فرماتے۔ دینی تعلیم پر کار بند رکھنا اور اس پر توجہ دلانا۔ والدین کی مشترکہ جدوجہد ہے۔ نبی کریم ﷺ نے خود اپنے اہل خانہ کو دین پر کار بند رہنے اور عملی زندگی گزارنے کی تلقین فرمائی۔

دینی تعلیم میں ہماری عدم دلچسپی کا یہ عالم ہے کہ 24 گھنٹوں میں سے صرف آدھ گھنٹہ

ناظرہ قرآن کریم کے لیے رکھا ہے۔ اور یہ کام بھی خود کرنے کی بجائے مولوی صاحب یا قاری صاحب کے ذریعے لیتے ہیں۔ اس میں بھی اکثر ناغے ہوتے ہیں۔ قرآن حکیم کے ساتھ چند دعا میں اور دو چار کلمے سکھلا کر سمجھتے ہیں کہ حق ادا ہو گیا۔ اس عدم توہین کی دو وجہات جن کا ذکر لوگ خود بھی کر دیتے ہیں۔ پہلی بات کہ جناب ہم نے کونسا مولوی بنانا ہے۔ گویا دینی تعلیم حاصل کرنے سے یہ لوگوں کی نظر میں مولوی بن جائے گا۔ اور اس کا معاشرتی شیش گر جائے گا۔ اور دوسرا اس کیا فائدہ ہو گا؟ خود جامعہ سلفیہ میں بچوں کو داخل کرتے ہوئے بعض والدین یہ سوال کرتے ہیں۔ ان کے نزدیک دینی تعلیم حاصل کرنے کے بعد دنیا کس طرح کمائے گا۔ چونکہ ان کی خواہش پوری نہیں ہوتی۔ لہذا دینی تعلیم سے باغی ہو جاتے ہیں۔

نبی کریم ﷺ نے فرمایا ”کل مولود یولد علی الفطرة“ ہرچیز فطرت پر پیدا ہوتا ہے۔ اب ان کے والد جو چائیں اسے بنادیں۔ مسلمان، عیسائی یا مجوہی۔ یہ حقیقت ہے کہ ایک بچے کا ذہن، واسٹ بورڈ کی مانند ہے۔ والدین جو چائیں اس پر لکھ دیں۔ امام غزالی علیہ الرحمہ فرماتے ہیں۔ بچوں والدین کے پاس امانت ہے۔ اس کی تعلیم و تربیت میں غفلت نہیں ہونی چاہیے۔ بچپن میں اسے قرآن کریم میں بیان کیے گئے قصے حدیث میں ذکر کیے گئے واقعات اور سیرت النبی اور تاریخ اسلام سے اچھی باتیں یاد کرانی چاہیے۔ تاکہ وہ اسے یاد کر لے۔

نبی کریم ﷺ کا انداز تربیت، بہت منفرد ہوتا تھا۔ اور دینی شعور اجاگر کرنے کے لیے مختلف طریقے اختیار فرماتے۔ مثلاً حضرت عبد اللہ بن عباس رضی اللہ عنہما خود فرماتے ہیں (یہ آپ کے چچا زاد بھائی اور عمر میں بہت چھوٹے ہیں) کہ ایک دن میں آپ کے پیچھے سواری پر بیٹھا تھا۔ تو آپ نے فرمایا ”یا غلام انی اعملک کلمات احفظ اللہ یحفظک، احفظ اللہ تجدہ۔ تجاہک اذا سالت فاسال اللہ، و اذا استعنست فاستعن بالله واعلم ان الامة لواجتمع على ان یتفعوک بشی لم یتفعوک الا بشی قد کتبه اللہ لک و ان اجتمعوا على ان یضروک بشی لم یضروک الا بشی قد کتبه اللہ عليك“

رفعت الاقلام وجفت الصحف ”(رواہ الترمذی) گوآپ نے انہیں عقیدے کی تعلیم کس خوبصورت انداز میں دی۔ اور اگر ہم بھی اپنے بچوں کو یہ عقیدہ سکھلائیں تو ان میں خودداری پیدا ہوگی۔ نیز وہ ہر مشکل میں اللہ تعالیٰ کی طرف رجوع کریں گے۔ اور بے خوف ہو کر اپنا کام کریں گے۔ کیونکہ ان کا عقیدہ ہو گا۔ کف نفع اور نقصان کا مالک تو اللہ تعالیٰ ہے۔ اسی طرح عمرو بن ابی سلمہ فرماتے ہیں کہ چھوٹا ہاتھ مجھے آپ ﷺ کے ساتھ کھانا کھانے کا اتفاق ہوا۔ کھانے کے آداب سے نا اتفاق تھا۔ اور دستر خوان پر ادھر ادھر ہاتھ مارہاتھا۔ تو آپ نے یہی محبت سے فرمایا۔ بسم اللہ پڑھ کر کھانا کھاؤ۔ ”وَكُلْ بِيْمِينِكَ وَمَا يَلِيقُكَ“ دائیں ہاتھ سے اپنے سامنے سے کھاؤ۔ اسلامی آداب دینی تعلیم کا اہم حصہ ہے۔ اور بہت کم لوگ اپنے بچوں کو آداب سکھلاتے ہیں۔ اس کا خصوصی اہتمام ہونا چاہیے۔ بلکہ بڑوں کو علمی بیشل پیش کرنی چاہیے۔ اس لیے کہ بچے بہت جلدی نقش کرتے ہیں۔ لیکن یہ عادتی اچھی ہوئی چاہیے۔ غلط، جھوٹ، غیبہ وغیرہ سے بچنا چاہیے۔ حضرت عبداللہ بن عاصٰؓ فرماتے ہیں کہ ایک دفعہ آنحضرت ﷺ ہمارے گھر تشریف لائے۔ میں ابھی بچہ تھا۔ میری والدہ نے مجھے بلانے کے لیے اشارہ کیا اور آواز دی۔ جیسے کوئی چیز دیں گی۔ میں جلدی ان کے پاس پہنچا۔ تو آپ نے میری والدہ سے پوچھا کہ آپ بچے کو کیا دینے کا ارادہ کرتی ہیں۔ تو انہوں نے کہا کہ کھجور۔ آپ نے فرمایا کہ اگر تو یہ کھجور نہ دی۔ تو اللہ تعالیٰ کے ہاں جھوٹی لکھی جاتی۔ گویا بچے کے ساتھ بھی ایسا معاملہ درست نہیں۔ کیونکہ وہ لکھنے کے مرحلے میں ہے۔ اگر کوئی اس طرح کا طرزِ عمل اختیار کریں گے۔ تو وہ یہاں کر خود بھی یہی عمل کرے گا۔

والدین اگر بچپن سے ہی بچوں کی تربیت پر خصوصی توجہ دیں۔ اور ان میں اچھے اوصاف پیدا کریں۔ اخلاقی کمزوری و یکھیں تو فوری منع کریں۔ تو بڑے ہو کر بھی وہ اچھے کردار کے مالک ہونگے۔ ورنہ بچپن میں یکھی ہوئی باتش اور برادر اکار عمر بھر ساتھ رہتا ہے۔ ڈاکٹر مصطفیٰ السباعی نے اپنی کتاب میں عہد عباریہ کا ایک واقعہ تحریر کیا ہے۔ کہ کسی قاضی نے چور کا ہاتھ کاٹنے کا حکم صادر فرمایا۔ اس پر چور نے کرہ عدالت میں شور پھایا۔ کہ پہلے میری والدہ کا ہاتھ کاٹا جائے۔ اس نجح نے پوچھا

وہ کیوں؟ تو اس نے کہا کہ اس لیے کہ پہلی چوری کرنے پر میری ماں نے مجھے روکا نہیں۔ بلکہ حوصلہ افزائی کی تھی۔ اگر وہ روز اول سے مجھے منع کر دیتی اور میری اصلاح فرمادیتی تو آج میں اس انجام کو نہ پہنچتا۔

ماہرین اس بات پر متفق ہیں کہ بچہ میں دوسال کی عمر میں سیکھنے کی صلاحیت آجائی ہے۔ اگرچہ مجھ بات بھی نہیں کر سکتا ہے۔ لیکن وہ دیکھ سکتا ہے۔ اور آواز کوں سکتا ہے۔ سیکھنے کے دو طریقے ہیں۔ ایک دیکھ کر اور دوسرا سن کر۔ بچہ دیکھ کر نقل کرتا ہے۔ اس لیے ان کے سامنے کوئی ایسا کام نہیں کرنا چاہیے۔ جس سے بچے کی عادت پر براثر پڑے۔ بھی وجہ ہے کہ پرانگری کی تعلیم اہم ترین حصہ ہے۔ وہ جس ماحول میں پڑھے گا۔ اس کا اثر اس کے مزاج پر ضرور ہو گا۔ بھی بات ہے کہ وہ بچے اور بچیاں جنہوں نے دینی تعلیم "قرآن حکیم" ناظرہ مسجد میں جا کر پڑھا ہے۔ مسجد کے ماحول کا ان پر اثر ہوتا ہے۔ بڑے ہو کر مسجد جانا ان کے لیے مشکل نہیں ہے۔ وہ مسجد کے ماحول سے مانوس ہوتے ہیں۔

مسجد میں تعلیم حاصل کرنے کا ایک اور فائدہ یہ بھی ہوتا ہے کہ وہ طہارت اور پاکیزگی کا پورا اہتمام کرتے ہیں۔ وضو کا طریقہ اچھی طرح سیکھ لیتے ہیں۔ لباس اور جسم کو بھی صاف پاکیزہ رکھیں گے۔

دینی تعلیم کا اہم حصہ فرائض اور واجبات سے اگاہی بھی ہے۔ تاکہ وہ جان سکے۔ کہ مسجد میں قرآن تعلیم سے ایک گھبڈ کے لیے صبح و شام اچھی صحبت میرا آتی ہے۔ اس لیے والدین کے لیے ضروری ہے کہ وہ اس کا باقاعدہ اہتمام کریں۔ بچوں کی دینی تعلیم میں اس کے نفیات کا بھی جائزہ لیتے رہنا چاہیے۔ بچہ شروع سے ہی بعض چیزوں کو محسوس کرتا ہے۔ مثلاً اسے معلوم ہوتا ہے کہ اس کی کچھ حرکتوں سے والدین خوش ہوتے ہیں۔ وہ اسے باز بار دھراتا ہے۔ اور یہ بھی سمجھ جاتا ہے کہ کس چیز سے والدین ناگواری کا اٹھا کر تھے ہیں۔ لہذا اب والدین کیہہ ذمہ داری ہے کہ اس احساس کا رخ تبدیل کریں۔ کہ کمن کاموں سے اللہ تعالیٰ خوش ہوتے ہیں۔ اور کمن کاموں سے ناراض۔ تاکہ

شروع سے ہی پچھے کے ذہن میں یہ بات پڑتے ہو کہ اچھے کام خوشی کا باعث ہیں۔ جبکہ برے کام ناراضی کا باعث۔

والدین گھر کے ماحول میں ہمیشہ اس بات کا برطان اٹھا رکریں کہ ہم مسلمان ہیں اور مسلمان ہونا ایک اعزاز اور فخار کی بات ہے۔ تاکہ پچھے کے دل میں بھی یہ بات بیٹھ جائے۔ اور وہ بھی مسلمان ہونے پر فخر محسوس کرے۔

پچھے کے دل میں یہ بات بھی ڈالی جائے کہ اچھے کام اللہ تعالیٰ کی جانب سے ہیں جبکہ برے کام شیطان کی وجہ سے۔ اور شیطان انسان کا ازالی دشمن ہے۔ جو ہمیشہ برے خیالات ذہن میں لاتا ہے۔ اور ان پر عمل کرنے کی ترغیب دیتا ہے۔ پچھے کے دل میں شیطان کی نفرت پیدا کریں۔ اور بتائیں کہ برے کام سے وہ خوش ہوتا ہے۔ تاکہ وہ اس سے محفوظ رہ سکے۔

بچوں کو نماز کا پابند بنانے کے لیے ضروری ہے کہ سات سال کی عمر میں انکو مسجد میں لا لایا جائے۔ اور دس سال کی عمر میں بھتی بھی کی جائے۔ جیسا کہ نبی کریم ﷺ نے ارشاد فرمایا "مرروا اولاد کم وهم انباء سبع سنین و آضر بوهم علیہما وهم انباء عشرو فرقوا بینہم فی المضاجع" خاص کر مجھ کی نماز میں بچوں کو مسجد میں لا لایا جائے۔ تو بہت جلدی نماز کے عادی بن جاتے ہیں۔ جبکہ مغرب کی نماز بہت آسان ہیں۔ اس وقت بچوں ہشاش بٹاٹا ہوتا ہے۔ اور بآسانی مسجد جانے کے لیے تیار ہوتا ہے۔

دیکھنے میں آیا ہے کہ بیٹھی کی نسبت انسان پوتے کی تربیت اچھی کرتا ہے۔ اس کی وجہ یہ ہے کہ اسے بیٹھی کی وجہ سے کافی تجربہ ہو چکا ہوتا ہے۔ لیکن آج بد قسمی سے بہوں بزرگوں پر اعتماد نہیں کرتی اور اپنے بچوں کو دادا کے قریب بھی نہیں جانے دیتی۔ حالانکہ دادا سے زیادہ کون پوتے کا خیر خواہ ہو سکتا ہے۔ اس لیے بچوں کی بہتری کے لیے بزرگوں کے تجربات سے فائدہ اٹھانا حکیمی ہے۔ اللہ تعالیٰ، ہم سب کو اپنے بچوں کی صحیح تربیت کرنے کی توفیق عطا فرمائے۔ امین۔